

10 ta' Frar, 1951.

Imhallee:

L-Onor. Dr. A.J. Montanaro Gausi, LL.D.

Il-Pulizija *versus* George Vigo

Vjolazzjoni ta' Proprjeta — Kartelluni —

Art. 354 (d) tal-Kodiċi Kriminali.

*Min iqatta' jew jiddistruggi kartelluni ta' hadd iehor, li jkunu mwaħ-
hlin mal-hajt f'post vicerrat għalihom, bi preġudizzju ta' sid dawh
il-kartelluni, huwa hati ta' vjolazzjoni tal-proprjeta ta' hadd iehor.
Lil min jirrendi ruhu hati ta' din il-kontravvenzjoni zejn ma jista li
huwa jallega li dawh il-kartelluni ma għandhomx ir-rekwiżiti li
trid il-liġi għall-legulità tagħhom: għax ebda cittadin privat ma*

jista' jiehni l-ligi f'idejha u jiddeċidi huwa "marte proprio" x'inhu wa u m'huwieq skond il-ligi, u jeżegwixxi forzatament id-deċiżjoni privata tiegħu billi jiddistruggi daww il-kartelluni li hadd iehor ikun qiegħed iżomm imwahnin f'post riżervat għalihom. U dan lanqas jekk fil-fehma tiegħu daww il-posters ikunu joffendu l-modestja u d-deċenza.

Il-Qorti, — Fuq l-akkuża tal-Pulizija kontra l-imputat talli l-Belt, f'dawn l-aħħar granet ta' qabel it-tahrira, f'dati differenti, għamel vjolazzjoni fuq proprjetà, billi qatta posters imwahnin fuq 'boards' miżmuma minn Philip Falzon u a preġudizzju ta' l-istess, il-Qorti Kriminali tal-Maġistrati tal-Pulizija Għudizzjarja ta' Malta, b'sentenza tal-11 ta' Ottubru 1950, sabet l-imputat hati, u wara li rat l-art. 354 (d) tal-Ligijiet Kriminali, ikkundannatu £1 ammenda;

L-imputat appella kontra dik is-sentenza quddiem dina l-Qorti;

Il-Qorti, wara li rat l-attijiet tal-kawża u semgħet l-avukat ta' l-appellant u l-Avukat tal-Kuruna, ikkunsidrat;

L-appellant ammetta li qatta' posters imwahnin fuq il-hajt hdejn Kingsgate, il-Belt. Izda jippretendi li b'daqs-hekk ma kiser ebda ligi kriminali, u lanqas ivvjola l-proprjetà. Daww il-posters kienu mwahnin fuq tabelli miżmuma minn Filippo Falzon, u t-tqattigh sar bi preġudizzju ta' l-istess Filippo Falzon, skond kif stqarr l-appellant fil-verbal tas-27 ta' Settembru 1950;

Skond l-art. 354 (d) tal-Kodiċi Kriminali, huwa hati ta' kontravvenzjoni kontra l-proprjetà kull min, bi hsara tas-sid jew tad-detentur, jagħmel vjolazzjoni kontra l-proprjetà ta' hadd iehor mhux imsemmija fil-paragrafi ta' qabel ta' dak l-artikolu u lanqas band'ohra f'dak il-Kodiċi; u għalhekk bit-tqattigh tal-posters fuq imsemmija l-appellant kiser preċiżament id-dispożizzjoni ta' l-artikolu fuq imsemmi. Xejn ma jiswielu bħala skuża lill-appellant il-fatt minnu allegat li l-posters ma kellhomx ir-reqwiżiti li trid il-Ligi ta' l-Istampa, bħal ma hi d-data, u li, bħala mhux konformi għal-ligi, huma illegali. Dan il-fatt, jekk stess veru, ma kienx jawtorizza lill-appellant, bniedem privat, li jiehni l-ligi f'idejha u "marte proprio" jiddeċidi x'inhu u mhux kontra l-ligi, u jeżegwixxi

forzament id-deċiżjoni privata tiegħu billi jiddistruggi posters ta' hadd ieħor esposti f'post riżervat għalihom;

Dina l-Qorti keilha okkażjoni tikkunsidra bħala ħati, u tikkundanna taħt l-art. 354 (d) fuq imsemmi, anki lil min iddistrugga kartelluni li fil-fehma tiegħu kienu joffendu l-modestja u d-dċenza (ara sentenza Appell Kriminali tad-19 ta' Diċembru 1936 in re "Pulizija vs. Carmelo Callus", Koll. Vol. XXIX—IV—615);

Għal dawn ir-raġunijiet il-Qorti tichad l-appell ta' l-imputat u tikkonferma s-sentenza appellata.
